

లారీనీ ఢీకొన్న కారు ఒకరు మృతి ముగ్గురికి గాయాలు



అక్షర వేదం/గద్వాల: పూర్తిగా వివరాల్లోకి వెళితే 44వ జాతీయ రహదారిపై ఉండవెల్లి మండల పోలీస్ స్టేషన్ పరిధిలో రైల్వే ఆర్.ఓ.బి.నమీవంలో గురువారం తెల్లవారుజామున ఒకటి నుంచి రెండు గంటల ప్రాంతంలో ముందుగా వెళ్తున్న లారీని కారు ఢీకొనగా ఈ ప్రమాదం చోటుచేసుకుంది హైదరాబాదు నుంచి ఏపీ రాష్ట్రం రాజంపేట ప్రాంతానికి వెళ్తున్న కారు ప్రమాదానికి గురైంది కారులో ఒకే కుటుంబానికి చెందిన ముగ్గురు మరియు డ్రైవర్ ప్రవీణ్ ఉన్నారు ప్రమాదంలో డ్రైవర్ ప్రవీణ్ అక్కడికక్కడే మృతి చెందగా మరో ముగ్గురికి స్వల్ప గాయాలు అయ్యాయి ప్రమాద విషయాలు తెలుసుకున్న ఉండవెల్లి ఎస్ఐ మహేష్ సంఘటన స్థలాన్ని పరిశీలించి క్షతగాత్రులకు చికిత్స చేస్తున్నట్లు తెలిపారు.

దేశస్థాయిలో వుమెన్ ఫ్రెండ్లీ అవార్డును పొందిన చిల్లపల్లి



అక్షర వేదం/మండలం: గ్రామ పంచాయతీని వీక్షించడానికి రాజస్థాన్ రాష్ట్రానికి సంబంధించిన ప్రజా ప్రతినిధులు అధికారుల బృందం ఈరోజు పెద్దపల్లి జిల్లాలోని మండలని మండలంలో చిల్లపల్లి గ్రామ పంచాయతీని సందర్శించగా,వారికి బతుకమ్మలతో మరియు కోలాటాలతో స్వాగతం పలకడం జరిగినది. తెలంగాణ రాష్ట్రంలోని చిల్లపల్లి గ్రామ పంచాయతీలో జరుగుతున్న అభివృద్ధి పనులు మరియు ప్రజలకు అందిస్తున్న సేవలకు సంబంధించిన అన్ని వివరాలను పరిశీలించడం జరిగింది, ఈ కార్యక్రమంలో స్టేట్ నోడల్ ఆఫీసర్ అనిల్ కుమార్ ,జిల్లా పంచాయతీ అధికారి వీరబుచ్చయ్య ,కె. సతీష్ కుమార్ డి.యల్.పి.ఓ. మంధని మరియు షశికళ యం.పీ.డి.ఓ మంధని మండలం మరియు బిజినీ నోడల్ ఆఫీసర్ రాఘవులు డిప్టీ కమిషనర్ మేనేజర్ సురేందర్, యం.పి.ఓ.మంధని శేషయ్య సూరి, ఎంపీ ఓ జూలపల్లి అనిల్ రెడ్డి,పంచాయతీ కార్యదర్శులు, మాజీ సర్పంచి మాజీ ఉపసర్పంచి,వార్డు సభ్యులు గ్రామంలోని మహిళా సంఘాలు, గ్రామ పంచాయతీ సిబ్బంది పాల్గొన్నారు..

పదవ తరగతి పరీక్షలు రాస్తున్న విద్యార్థిని విద్యార్థులకు ఆల్ ది బెస్ట్..

- తెలియజేసిన తెలంగాణ రాష్ట్ర ప్రణాళిక సంఘం ఉపాధ్యక్షులు డాక్టర్ జిల్లెల చిన్నారెడ్డి

అక్షర వేదం/ పనపర్తి : మార్చి 21వ తేదీ నుంచి పదవ తరగతి పరీక్షల సమయం కాబట్టి పదో తరగతి విద్యార్థులు ఎలాంటి ఒత్తిడి లేకుండా ఏకాగ్రతతో చదువుకోవాలని సూచించారు. పదవ తరగతి ప్రతి ఒక్క విద్యార్థి విజయానికి, ఉజ్వలమైన భవిష్యత్తుకు మొదటి మెట్లు లాంటిదని, కష్ట పడి చదివి మీ జీవితానికి బంగారు బాటలు వేసుకునే సమయం కావున ఎటువంటి ఒత్తిడి గురి కాకుండా ప్రతి ఒక్కరూ బాగా చదివి సరైన సమయానికి పరీక్ష కేంద్రాలకు జాగ్రత్తగా వెళ్లి పరీక్షలు బాగా రాసి మంచి మార్కులతో ఉత్తీర్ణత సాధించి వనపర్తి జిల్లాకు గుర్తింపు తేవాలని మనస్ఫూర్తిగా కోరుకుంటున్నాను అని పదవ తరగతి విద్యార్థులకు ఆల్ ది బెస్ట్ తెలియజేశారు.



మహబూబ్ నగర్ లో బైపాస్ రోడ్ నిర్మించాలని కేంద్ర మంత్రిని కలిసిన ఎమ్మెల్యే, ఎంపి



అక్షర వేదం/మహబూబ్ నగర్ :- జిల్లా కేంద్రంలో బైపాస్ రోడ్ ను నిర్మించాలని కేంద్ర రోడ్డు రవాణా %౫% రహదారులు శాఖ మంత్రి శ్రీ నితిన్ గడ్కరీ గారిని ఢిల్లీ లోని వారి కార్యాలయం లో మహబూబ్ నగర్ ఎమ్మెల్యే శ్రీ యెన్నం శ్రీనివాస్ రెడ్డి, మహబూబ్ నగర్ ఎంపి డికి అరుణ తో కలిసి వినతిపత్రం అందజేశారు. ఈ సందర్భంగా మహబూబ్ నగర్ జిల్లా కేంద్రంలో బైపాస్ రోడ్ అవశ్యకతను కేంద్రమంత్రికి ఎమ్మెల్యే వివరించారు. గతంలో మున్సిపాలిటీ గా ఉన్న మహబూబ్ నగర్ ఇప్పుడు మున్సిపల్ కార్పొరేషన్ గా రూపాంతరం చెందిందని, అలాగే ఎన్నో నూతన విద్యాసంస్థలు, యూనివర్సిటీలు జిల్లా కేంద్రంలో ఏర్పాటు అవుతున్నాయని, మహబూబ్ నగర్ పట్టణానికి కేవలం ప్రధాన రహదారి ఒక్కటే ఉండడం, పెద్దపెద్ద వాహనాలు సైతం పట్టణంలో నుంచే వెళ్ళడం వల్ల ట్రాఫిక్ ఇబ్బందులు కలుగుతున్నాయని ఆయన వివరించారు. మహబూబ్ నగర్ పట్టణ జనాభా కూడా అధికంగా ఉండడంతో సాధారణ వాహనాల రద్దీ అధికంగా అవుతుందని ఆయన కేంద్ర మంత్రికి తెలియజేశారు. ఈ సందర్భంగా జిల్లా కేంద్రంలో బైపాస్ రోడ్డు ఏర్పాటు చేయటం కేంద్ర మంత్రి సానుకూలంగా స్పందించారు. అనంతరం ఎమ్మెల్యే మాట్లాడుతూ కేంద్ర మంత్రి నితిన్ గడ్కరీ కి కృతజ్ఞతలు తెలియజేశారు

గత పది సంవత్సరాలలో వ్యవస్థ మొత్తం ధ్వంసం చేశారు....

- మీకందరికీ న్యాయం చేసే బాధ్యత నాదే
- ప్రభుత్వ పథకాలాన్ని ప్రజలందరికీ చేరేలాగా చర్యలు తీసుకోవాలి
- గ్రామ కార్యదర్శి ఎంపిడిఓపై ఆగ్రహం వ్యక్తం చేసిన ఎమ్మెల్యే



అక్షర వేదం/పనపర్తి: గత పది సంవత్సరాలలో గ్రామాలను ధ్వంసం చేశారని ఏదల రిజర్వాయర్ నిర్మాణంలో భూములు, ఇండ్లు కోల్పోయిన కొంకలపల్లి బండరాయిపాకుల నిర్మాణతులకు తాను అందగా ఉండి పూర్తిస్థాయిలో న్యాయం చేస్తానని వనపర్తి శాసనసభ్యులు తూడి మేఘారెడ్డి పేర్కొన్నారురేవెల్లి మండలంలోని బండరాయిపాకుల గ్రామంలో ఐమాక్స్ లైట్ ప్రారంభోత్సవం మరియు హాస్పిటల్ భూమి పూజ కార్యక్రమంలో గురువారం ఎమ్మెల్యే తూడి మేఘారెడ్డి పాల్గొని మాట్లాడారు అనంతరం రేవల్లి మండలంలోని కొంకలపల్లి గ్రామంలో ఇండ్ల పంటి వంటి కార్యక్రమంలో పాల్గొని మాట్లాడారు కొంకలపల్లి ఆర్ అండ్ ఆర్ ఇల్లు నిర్మించుకున్న 331 లబ్ధిదారులకు ఇండ్ల స్థలాల పంపిణీ చేస్తున్నామని ఇంకా 23 పెంపింగ్స్ ఉన్నాయన్నారు.గతంలో ఆర్ అండ్ ఆర్ కమిటీలో బయట వ్యక్తులు ఉండేవారని వారిని మార్చి మీ ఇంటి సభ్యులనే కమిటీ మెంబర్లుగా ఉంచామని తెలిపారుగత పాలకులు 10 సంవత్సరాల కాలంలో చేయలేని పనులు మేము అధికారంలోకి వచ్చిన వెంటనే దాదాపు కోటి లక్షల రూపాయలు స్థలమెచ్చిన ప్రజలకు వేశామని తెలిపారు ఇవే కాకుండా నూతన గ్రామాలలో రోడ్స్ విద్యుత్ పనులు అన్ని ఒక్కొక్కటిగా చేస్తున్నామని తెలిపారుఅధికారంలోకి వచ్చిన అనాతి కాలంలోనే రేవల్లి మండలానికి రోడ్ల నిర్మాణం కోసం 14 కోట్ల నిధులు మంజూరు చేశామని వీటితోపాటు రేవెల్లి ఏదల రోడ్డు మరియు తీగలపల్లి నాగపూర్ రోడ్డు రేవెల్లి ఏదల రోడ్డు మరియు తీగలపల్లి నాగపూర్ రోడ్డు 31 కోట్లు టెండర్లు కూడా వేసామని తెలిపారువచ్చే నెలలో రేవెల్లి మండలానికి తహసిల్దార్ కార్యాలయం నిర్మాణం మొదలు పెడతామని మంత్రి పొంగులేటి శ్రీనివాస్ రెడ్డి గారిచే ప్రారంభిస్తామని తెలిపారుగత పదేళ్లలో గ్రామీణ వ్యవస్థను వ్యవస్థను పాలకులు ధ్వంసం చేశారని ఒక్కొక్కటిగా ఇప్పుడు సరి చేస్తున్నామని మీకు న్యాయం చేసే బాధ్యత మీ బిడ్డ ఎమ్మెల్యే దే అని అన్నారుఇవే కాకుండా మహిళలకు ఆర్డీసీ బస్సులో ఉచిత ప్రయాణం, ఉచిత విద్యుత్ సరఫర, 500 రూపాయలకే సీరిందర్, అమ్మ ఆదర్శ పాఠశాలలను మహిళలకు 100 ఆర్డీసీ బస్సులు సౌలార్ ప్లాంట్స్ వంటి వాటితో ఉపాధి కల్పిస్తున్నామని అన్నారుప్రభుత్వ పథకాలు అందని వారు ఎవరైనా ఉంటే రేపు మీ గ్రామానికి ఎంపీడిఓ వస్తారని మీ సమస్యలను పరిష్కరిస్తారని ఏప్రెనా సమస్యలుంటే 15,20 రోజుల్లో సరిపర్చిస్తారని కొంకలపల్లి గ్రామస్థులకు తెలిపారుఎవరి మాటలు నమ్మవద్దని వచ్చే స్థానిక సంస్థల ఎన్నికల్లో మన పార్టీని భారీ మెజార్టీతో గెలిపించాలని మీ అందరి ఆశీర్వాదం మాకు ఎల్లవేళలా ఉండాలని అన్నారుఈ కార్యక్రమంలో ఆర్డీవో సుబ్రహ్మణ్యం, ఇరిగేషన్ ఎగ్జిక్యూటివ్ ఇంజనీర్ రవీందర్ రెడ్డి, ఎమ్మార్వో లక్ష్మీదేవి, ఎంపీడిఓ విజయ్ కుమార్, కాంగ్రెస్ పార్టీ ఉమ్మడి మండల ఇన్చార్జ్ సత్య శీలా రెడ్డి, రేవల్లి మండల కాంగ్రెస్ పార్టీ అధ్యక్షులు వాడల పర్వతాలు, కాంగ్రెస్ పార్టీ నాయకులు కార్యక్త్రులు పాల్గొన్నారు

సోషల్ మీడియాలో అనుచిత వ్యాఖ్యలు చేసిన వారిపై పిర్యాదు



అక్షర వేదం/మండలం: మండల కాంగ్రెస్ పార్టీ అధ్యక్షులు ఆయిలి ప్రసాద్, ముఖ్యమంత్రి అనుముల రేవంత్ రెడ్డి మరియు మంత్రి దుద్దిళ్ళ శ్రీధర్ బాబు పై ఉద్దేశ్యపూర్వకంగా అనుచిత వ్యాఖ్యలు తప్పుడు ఆరోపణలు,అసభ్యకరమైన పదజాలం వాడుతూ కొండ రవీందర్ మాట్లాడిన వీడియో పోస్టులు కావాలని సోషల్ మీడియాలో పుట్ట ముఖేష్ అన్న వాట్సాప్ గ్రూప్ లో లీఆర్ఎస్ పార్టీ సోషల్ మీడియా ఇంచార్జ్ బండారి శ్రీకాంత్ పెట్టినాడు అని ఇట్టి వ్యక్తి ప్రతిసారి సోషల్ మీడియాలో చేస్తున్నటు వంటి ఇట్టి దుష్ప్రచారల వల్ల కొందరు మా సన్నిహితులు పోలు శివ, రాధరపు నితిష్ జంజర్ల రాకేష్ అనువారు నాకు ఫోన్ చేసి ఇట్టి విషయాలను వారు సోషల్ మీడియాలో చూసి చెప్పి బాధపడగా దీని వల్ల ప్రజల్లో ఒక ఆయోమయ వాతావరణం ఏర్పడి ఇరుపార్టీల మధ్యలో ఘర్షణలు జరిగే అవకాశం ఉందని కావునా ఇట్టి తప్పుడు పోస్టులు పెడుతూ సమాజంలో శాంతి భద్రతలకు భంగం కల్పిస్తున్నటువంటి వారిపై చట్టపరమైన చర్యలు తీసుకోగలరని మంధని పోలీస్ స్టేషన్లో ఫిర్యాదు చేయడం జరిగింది.ఈ కార్యక్రమంలో పట్టణ కాంగ్రెస్ పార్టీ అధ్యక్షులు పోలు శివ, యువజన కాంగ్రెస్ పట్టణ అధ్యక్షుడు పెంటారి రాజు, యూత్ కాంగ్రెస్ రాష్ట్ర కార్యదర్శి బండ కిషోర్ రెడ్డి, ఎస్ ఎస్ యు ఐ మండల అధ్యక్షులు జంజర్ శైలందర్, యూత్ కాంగ్రెస్ నాయకులు పెరుగు తేజ , కౌట%శీ% సాయి కిరణ్ పటేల్ రాధారపు నితీష్, పాల్గొన్నారు.

సిఎంఆర్ఎఫ్ చెక్కులను అందజేసిన రాష్ట్ర ప్రణాళిక సంఘం ఉపాధ్యక్షులు డాక్టర్ జిల్లెల చిన్నారెడ్డి



అక్షర వేదం/పనపర్తి: ప్రైవేట్ కార్పొరేట్ హాస్పిటల్లో అత్యవసర వైద్య సేవలు పొందిన పేదలను అదుక్కునేందుకు రాష్ట్ర ప్రభుత్వం మంజూరు చేసిన ముఖ్యమంత్రి సహాయనిధి సీఎంఆర్ఎఫ్ 70 చెక్కులను 20 లక్షల 86 వేల రూపాయలను రాష్ట్ర ప్రణాళిక సంఘం ఉపాధ్యక్షులు డాక్టర్ జిల్లెల చిన్నారెడ్డి లబ్ధిదారులకు అందజేయడం జరిగింది. సకాలంలో సీఎంఆర్ ఎఫ్ చెక్కులు అందజేసినందుకు లబ్ధిదారులు ప్రజా ప్రభుత్వానికి ,చిన్నారెడ్డి కీ ప్రత్యేక కృతజ్ఞతలు తెలియజేశారు. కార్యక్రమంలో వనపర్తి జిల్లా కాంగ్రెస్ పార్టీ అధ్యక్షుడు రాజేంద్రప్రసాద్ యాదవ్, వనపర్తి మండల్ , రాష్ట్ర మైనార్టీ నాయకులు కమ్మర్ మీర్లా,కాంగ్రెస్ పార్టీ అధ్యక్షుడు నారాయణ ,పెద్దమందడి మండల్ కాంగ్రెస్ పార్టీ అధ్యక్షుడు పెంటన్న యాదవ్, వనపర్తి జిల్లా మీడియా కమ్యూనికేషన్ అధ్యక్షుడు పురుషోత్తం ,కాంగ్రెస్ పార్టీ సీనియర్ నాయకులు బాబా, రాగి వెణ్ణ, కోళ్ల వెంకటేశ్, వెంకటేశ్వర్ రెడ్డి, నాగార్జున,జానంపేట నాగరాజు, అబ్బిల్లా,గోవింద్, రాఘవేంద్ర రెడ్డి, గోవర్ధన్ ,విక్రమ్ రెడ్డి, భాజ శీను, తదితరులు పాల్గొన్నారు.

పదవ తరగతి పరీక్షలు సజావుగా జరిగేందుకు అన్ని ఏర్పాట్లు పూర్తి: జిల్లా కలెక్టర్



అక్షర వేదం/జోగులాంబ గద్వాల: జోగులాంబ గద్వాల జిల్లాలో పదవ తరగతి పరీక్షలు మార్చి 21 నుండి ఏప్రిల్ 4వ తేదీ వరకు ఉదయం 9:30 గంటల నుండి మధ్యాహ్నం 12:30 గంటల వరకు నిర్వహించడం జరుగుతుందని, ఎలాంటి మాస్ కాపీయింగ్ కు అవకాశం లేకుండా పరీక్షలను పారదర్శకంగా నిర్వహించేందుకు గాను పరీక్ష కేంద్రాలలో కట్టుదిట్టమైన చర్యలు చేపట్టడం జరుగుతుందని తెలిపారు. పదవ తరగతి పరీక్షలను సజావుగా నిర్వహించేందుకు అన్ని ఏర్పాట్లు పూర్తి చేయడం జరిగిందని జిల్లా కలెక్టర్ బి.యస్. సంతోష్ గురువారం ఒక ప్రకటనలో తెలిపారు. జిల్లాలో మొత్తం 40 పరీక్ష కేంద్రాలను ఏర్పాటు చేయడం జరిగిందని, 7,717 మంది విద్యార్థులు పరీక్షకు హాజరుకానున్నారని తెలిపారు. పరీక్షల నిర్వహణలో ఎలాంటి లోటు పాట్లకు తావు లేకుండా నిర్వహించేందుకు గాను 40 మంది చీఫ్ సూపరింటెండెంట్ లను, 430 మంది ఇన్స్పెక్టర్ లు, 3 ఫ్లయింగ్ స్వాగ్డ్ లు, 14 మంది సెంటర్ కన్ట్రోడియన్ లు, 40 మంది సిట్టింగ్ స్వాగ్డ్ లు, 40 మంది డిపార్ట్మెంటల్ అధికారులను నియమించడం జరిగిందని తెలిపారు. పరీక్ష కేంద్రాల వద్ద 144 సెక్షన్ అమలులో ఉంటుందని, పరీక్షా కేంద్రాల పరిసరాలలో ఉన్న జిరాక్స్ సెంటర్లను మూసి వేయడం జరుగుతుందని తెలిపారు. విద్యార్థులు పరీక్ష కేంద్రాలకు సకాలంలో చేరుకునే విధంగా అవసరమైన మార్గాలలో ఆర్డీసీ బస్సు సర్వీసులను నడపడం జరుగుతుందని, విద్యార్థులు పరీక్ష కేంద్రాలకు సకాలంలో చేరుకోవాలని, పరీక్ష కేంద్రాలలో ఎట్టి పరిస్థితులలో కూడా విద్యార్థులు సెల్ ఫోన్లు ఇతర ఎలక్ట్రానిక్ వస్తువులను అనుమతించబడదని తెలిపారు.పరీక్ష కేంద్రాలలో విద్యార్థులకు అవసరమైన త్రాసినీరు, మరుగుదొడ్డు ఏర్పాటు చేయడం జరిగింది అన్నారు. విద్యార్థులు ఎలాంటి ఆందోళనకు గురికాకుండా ప్రశాంత వాతావరణంలో పరీక్షలు రాయాలని ఆకాంక్షించారు.జిల్లాలో ఇంటర్మీడియట్ పరీక్షలను విజయవంతంగా నిర్వహించడం జరిగిందిజిల్లాలో మార్చి 5వ తేదీ నుండి 20 వ తేదీ వరకు నిర్వహించిన ఇంటర్మీడియట్ పరీక్షలను ప్రశాంత వాతావరణంలో విద్యార్థులకు ఎలాంటి అపొకత్యం కలగకుండా విజయవంతంగా నిర్వహించడం జరిగిందని జిల్లా కలెక్టర్ ఈ సందర్భంగా తెలియజేశారు.

పోలీస్ హౌసింగ్ కార్పొరేషన్లో అక్రమాలను ఖండిస్తున్నాం

- తెలంగాణ పబ్లిక్ సెక్టార్ ఫెడరేషన్ సెక్రటరీ జనరల్ జీ.బి.జేపన్



హైదరాబాద్, మార్చి 20 (అక్షర వేదం) : తెలంగాణ పోలీస్ హౌసింగ్ కార్పొరేషన్లో జరుగుతున్న అక్రమాలను తీవ్రంగా ఖండిస్తున్నామని 89 సంస్థలకు సంస్థలకు సంబంధించిన తెలంగాణ పబ్లిక్ సెక్టార్ ఫెడరేషన్ సెక్రటరీ జనరల్ జీ.బి.జేపన్ అన్నారు. ఈ మేరకు బుధవారం ఫెడరేషన్ కార్యాలయంలో ఆయన మీడియాతో మాట్లాడుతూ పోలీస్ హౌసింగ్ కార్పొరేషన్ లో ఫైనాన్స్ అడ్మినిస్ట్రేటర్ గా ఔట్రోర్నింగ్ విభాగంలో పనిచేస్తున్న అంధ్రప్రదేశ్ కు చెందిన ఆర్.సీ.కుమార్ ను తక్షణమే విధుల్లోంచి తొలగించాలని డిమాండ్ చేశారు. లేనివక్తంలో మహా ధర్మాకు విలువునిస్తామని హెచ్చరించారు. అతని స్థానంలో కార్పొరేషన్ కు సంబంధించిన రెగ్యులర్ ఎంప్లాయికి ప్రమోషన్ ఇవ్వాలని విజ్ఞప్తి చేశారు. ఆర్.సీ.కుమార్ తెలంగాణ పోలీస్ హౌసింగ్ కార్పొరేషన్ ఉద్యోగుల పట్ల కక్షపూరితంగా వ్యవహరిస్తున్నారని అన్నారు. ఇందులో భాగంగానే ఇటీవల హెడ్ ఆఫీస్ లో పని చేసే ఒక మహిళ ఉద్యోగిని బదిలీ చేశాడని అన్నారు. అతని టేబిల్ సేమెంట్ కంటే ఎక్కువగా రూ.2.50 లక్షల జీతం తీసుకుంటున్నాడని ఆరోపించారు. రెగ్యులర్ ఎంప్లాయిస్ కు రావలసిన బకాయలను రాకుండా చేస్తూ వేధింపులకు గురి చేస్తున్నాడని ఆరోపించారు. అతనికి సంబంధించిన వారికి మాత్రమే పెద్దపీట వేస్తూ మిగతా వారికి అన్యాయం చేస్తున్నాడని అన్నారు. సుప్రసన్నకు అక్రమ డిపిసి అప్రూవల్ చేయించి ప్రమోషన్లు కల్పించారని ఆరోపించారు. ఈ విషయంపై గవర్నర్, డిప్యూటీ సీఎం, రాష్ట్ర డీజీపీ, హెంస సెక్రటరీ, సీఎస్ లను కలిసి వినతి పత్రాలు అందజేయనున్నట్లు తెలిపారు. ఆంధ్రావాళ్లకు అక్రమంగా ఔట్రోర్నింగ్ కింద అపాయింట్మెంట్ ఇస్తున్నాడని ఆరోపించారు. ఉద్యోగుల డివి ఇవ్వకుండా కాలయాపన చేస్తున్నాడని, అదుగుతే దౌర్జన్యంగా ప్రవర్తిస్తున్నాడని అన్నారు. ప్రభుత్వం ఇతనిపై ప్రభుత్వం వెంటనే క్రిమినల్ చర్యలు తీసుకోవాలని డిమాండ్ చేశారు.

మంత్రికి కృతజ్ఞతలు తెలిపిన ఓబీసీ డిపార్ట్మెంట్

- అసెంబ్లీలో బీసీ బిల్లు ప్రవేశపెట్టినందుకు ఘన సన్మానం



హైదరాబాద్, మార్చి 20 (అక్షర వేదం) : అసెంబ్లీలో బీసీ బిల్లు ప్రవేశపెట్టిన తెలంగాణ రాష్ట్ర గవాణా, బీసీ సంక్షేమ శాఖ మంత్రి పొన్నం ప్రభాకర్ రెడ్డి కి ఓబీసీ డిపార్ట్మెంట్ తరపున ఓబీసీ సెల్ రాష్ట్ర కో-ఆర్డినేటర్ దేశ బీయస్ రవికుమార్, బీసీ స్టేట్ ఫైనాన్స్ కార్పొరేషన్ చైర్మన్ నూతి శ్రీకాంత్ గౌడ్, ఓబీసీ సీన్స్ ఆపరేషన్ చైర్మన్ జంగా రాఘవరెడ్డి, టిపిసీసీ ఓబీసీ సెల్ రాష్ట్ర ప్రధాన కార్యదర్శి గొంటి విక్రమ్ యాదవ్ మంత్రిని మర్యాదపూర్వకంగా కలిసి శాలువాతో ఘనంగా సన్మానించి కృతజ్ఞతలు తెలియజేశారు.

ఇఫ్తార్ విందులో పాల్గొన్న వనపర్తి ఎమ్మెల్యే తూడి మేఘా రెడ్డి



అక్షర వేదం/వనపర్తి: మాజీ కౌన్సిలర్ చీర్ సత్తం సాగర్ ఆహ్వానం మేరకు ఇఫ్తార్ విందుకు ముఖ్యఅతిథిగా పాల్గొన్న వనపర్తి ఎమ్మెల్యే తూడి మేఘా రెడ్డి రంజాన్ పండుగ మాసం సందర్భంగా వనపర్తి పట్టణం 22వ వార్డులో మదర్స్ మజిద్ (పాత ఈర్గా మజిద్) లో మాజీ కౌన్సిలర్ చీర్ సత్తం సాగర్ గారి ఆధ్వర్యంలో మైనార్టీ సోదరులకు ఇఫ్తార్ విందులో ఏర్పాటు చేయడం జరిగిందివనపర్తి

ఎమ్మెల్యే మేఘారెడ్డి గారు ఇఫ్తార్ విందులో పాల్గొని మైనార్టీ సోదరులకు ట్రూట్స్ తినిపించడం జరిగిందిఈ కార్యక్రమంలో మైనార్టీ నాయకులు వనపర్తి నియోజకవర్గ సమన్వయకర్త లక్ష్మకుల సతీష్ గారు మాజీ మున్సిపల్ వైస్ చైర్మన్ పాకనాటి కృష్ణయ్య మాజీ కౌన్సిలర్ నక్క రాములు యాదయ్య శరవంద జంపన్న వినోద్ గోపాల్ గోపాల్ మండల్ ఇస్మార్తి సత్తుల రెడ్డి గారు శ్రీరంగాపురం మండల నాయకులు శ్రీహరి రాజు మాజీ కౌన్సిలర్ కృష్ణ బాబు వనపర్తి అసెంబ్లీ సోఫల్ మీడియా కోఆర్డినేటర్ ద్వారాపోగు వెంకటేశ్ ఓబీసీ పట్టణ అధ్యక్షులు బొంబాయి మన్మోహన్ కుక్క రాజు రంజిత మైనార్టీ నాయకులు ఎం.డి రహీం ఆయిద్ ఖాన్ ఇర్ఫాన్ పాషా రఫీక్ ఖాదర్ లతీఫ్ ఫజల్ ఖాజా బాబా జహంగీర్ అస్లాం సమీర్ నవీన్ కాంగ్రెస్ పార్టీ నాయకులు తదితరులు పాల్గొన్నారు

రాజుల కాలం నాటి చరిత్ర ఆత్మకమైన కొత్త బావి కట్టడాలను కబ్బా బకాసురుల నుండి కాపాడుకుందాం.



అక్షర వేదం/కోనూరి గద్వాల: స్థానిక జిల్లా కేంద్రంలోని వాటికి భవనం నందు రౌండ్ టేబుల్ సమావేశంలో మాట్లాడుతున్న ప్రజాసంఘాల నాయకులు. గద్వాల జిల్లా కేంద్రంలో ప్రభుత్వ బాలుర ఉన్నత పాఠశాల ఎదురుగా రాజుల కాలం నాటి సంస్థానాధిపతులకు చెందిన ((కొత్త బావి))

సంరక్షించాల్సిన బాధ్యత అందరిది!!!! అన్న క్రాంతిని గుర్తించి ఇ బావిని తమ ఆధీనంలోకి తీసుకొని ప్రభుత్వ అనుమతి లేకుండా బావి చుట్టూ షాపింగ్ కాంప్లెక్స్ నిర్మించ తలపెట్టిన సందర్భంలో గతంలో మున్సిపల్ కమిషనర్ కి జనవరి మాసంలో కలెక్టర్ దృష్టికి తీసుకొని పోగా నేటి వరకు ఎటువంటి ప్రభుత్వ పరంగా కార్యాచరణ స్పందించకపోవడం వలన మాజీ మున్సిపాలిటీ చైర్మన్ జి వేణుగోపాల్ స్థానిక రాజకీయ నాయకుల అండతో బావిని మట్టితో కూల్చడానికి కార్యాచరణ దూషించినదాని అక్రమ మట్టితో బావిని పూడ్చుచున్నారు. ఇట్టి విషయం రౌండ్ టేబుల్ సమావేశం ద్వారా తెలియజేస్తూ సంస్థానాధిపతుల కాలంనాటి కట్టడాలను పరిరక్షించే బాధ్యత ప్రతి ఒక్కరిపై ఉందని వారన్నారు తక్షణమే రాజుల కాలం నాటి చరిత్రాత్మకమైన కట్టడాలను కట్టడారుల నుండి రక్షించాలని అన్నారు లేనిపక్షంలో అఖిలపక్షం ఆధ్వర్యంలో ప్రజలను చైతన్యం చేస్తూ పెద్ద ఎత్తున ఉద్యమాలను ఉధృతం చేస్తామని వారన్నారు.ఈ కార్యక్రమంలో పాల్గొన్నవారుసీనియర్ సీటిజన్ ఫోరం అధ్యక్షులు మోహన్ రావు వాకర్స్ అసోసియేషన్ జిల్లా అధ్యక్షులు శంకర ప్రభాకర్ తెలంగాణ రైతాంగ సమితి రాష్ట్ర ప్రధాన కార్యదర్శి గోపాల్ పౌర హక్కుల సంఘం ఉమ్మడి జిల్లా అధ్యక్షులు శుభాన్ తెలంగాణ తెలంగాణ ప్రజా ప్రంట్ ఉమ్మడి జిల్లా ఉపాధ్యక్షులు నాగరాజ్, టీఎన్ఎస్ఎఫ్ రాష్ట్ర అధికార ప్రతినిధిఉమ్మారు సుభాస్. ఐ ఎఫ్ టి యు జిల్లా ప్రధాన కార్యదర్శి జమ్మిచేరు కార్తీక్.ఎ ఐ ఎస్ ఎఫ్ ప్రవీన్ ఆర్ ఎస్ వాట్సకి,వినోద్ కుమార్.సి పి ఐ రంగన్న.

భగవద్గీత విజయోత్సవ ఆహ్వానం



అక్షర వేదం/మంధని: మంధని శివకీరణ్ గార్డెన్స్ లో ఈనెల 23న ఆదివారం గీత పారాయణంలో మంధని నియోజకవర్గ ప్రజలు పాల్గొని విజయవంతం చేయాలని సనాతన ధర్మ ప్రచార సమితి వ్యవస్థాపకులు మంతెన శ్రీనివాస్ అన్నారు.గురువారం రోజు న మంధని డివిజన్ మీడియా ప్రెస్ క్లబ్ లో ఏర్పాటు చేసిన విలేకరుల సమావేశంలో

భగవద్గీత పారాయణ ప్రతులను విడుదల చేసి ఈ సందర్భంగా ఆయన మాట్లాడుతూ మంధనిలో 665 రోజులుగా నిత్య గీతా పారాయణం జరుగుతుండడం గొప్ప విశేషమని అన్నారు. అన్ని సామాజిక వర్గాల పిల్లలు గీత యజ్ఞం జరగడం అరుదైన విషయమని అన్నారు.ఈ భగవద్గీత విజయోత్సవ పండుగకు శ్రీ వ్యాస ఆశ్రమ గురు పరంపర చెందిన పూజ్య శ్రీహరి మౌన స్వామి,ఆచార్య కసిరెడ్డి వెంకటరెడ్డి, అనంగానంద స్వామి, పరబ్రహ్మ నందగిరి స్వామి, సత్యానందగిరి స్వామి, వేణుమాధవ్ గిరిజా, ముక్తానంద స్వామి, దయానంద స్వామి హాజరవుతున్నారని తెలిపారు. వారి ప్రవచనాలు విని తరించాలని సూచించారు. తెలంగాణలోని 70 ప్రాంతాల నుంచి గీతా పారాయణ యజ్ఞానికి అతిథులు వస్తున్నారని తెలిపారు. ఈ కార్యక్రమానికి ముఖ్య అతిథిగా రాష్ట్ర ఐటీ, పరిశ్రమలు,శాసనసభ వ్యవహారాల శాఖ మంత్రి దద్దిల్ల శ్రీధర్ బాబు హాజరవుతున్నారని అన్నారు. ఉత్సవ సమితి అధ్యక్షునిగా ఒడ్వాల శ్రీనివాస్ ను ఎన్నుకున్నామని తెలిపారు. విశ్వవ్యాప్తంగా ఎక్కడ జరగని ఈ కార్యక్రమం మంధనిలో ఘనంగా జరుపుకోవడం గర్వకారణం అని అన్నారు. ఈనెల 23న ఉదయం 8:30 కు శ్రీ లక్ష్మీనారాయణ స్వామి దేవాలయము నుండి ఊరేగింపు బయలుదేరుతుందని అన్నారు. ఈ విజయోత్సవంలో గీతా పారాయణం భక్తులంతా పాల్గొని మోక్ష ప్రాప్తి పొందాలని పిలుపునిచ్చారు. మంధని మాజీ సర్పంచ్,గీత ఉత్సవ సమితి అధ్యక్షులు ఒడ్వాల శ్రీనివాస్ మాట్లాడుతూ వేదాలకు నిలయమైన మంధనిలో ఈ కార్యక్రమం నిర్వహించడం సంతోషకరమని అన్నారు. మంధనిలో శోభాయాత్ర నిర్వహించడం జరుగుతుందని అన్నారు. ఈ కార్యక్రమానికి సీతారామ సేవా సదస్ వ్యవస్థాపకులు గట్టు నారాయణ గురూజీ,చిలప్ప రాజన్న దంపతులు హాజరవుతున్నారని తెలిపారు. భగవద్గీత విజయోత్సవ కార్యక్రమానికి మంధని నియోజకవర్గం నుంచి 70 గ్రామాల ప్రజలు తరలివస్తున్నారని అన్నారు. గిన్నీస్ బుక్ ఆఫ్ వరల్డ్ రికార్డ్ యాజమాన్యం కూడా ఈ కార్యక్రమాన్ని తిలకించి నమోదు చేయడానికి వస్తున్నారని తెలిపారు. కార్యక్రమానికి వచ్చిన భక్తులకు ప్రజలు అందరికీ భోజన కార్యక్రమం ఏర్పాటు చేస్తున్నట్లు తెలిపారు. ఈ సందర్భంగా సనాతన ధర్మ ప్రచార సమితి రాష్ట్ర కార్యదర్శి రాజమౌళి గౌడ్ మాట్లాడుతూ ఈ కార్యక్రమానికి సంపూర్ణ సహాయ సహకారాలు అందిస్తున్న ఐటీ మంత్రి దద్దిల్ల శ్రీధర్ బాబు కు శివకీరణ్ గార్డెన్ ను ఉచితంగా ఇస్తున్న సెలెబ్ రాజం దంపతులకు కృతజ్ఞతలు తెలిపారు.ఈ కార్యక్రమం చేయాలని ప్రోత్సహించిన సీతారామ సేవా సదస్ వ్యవస్థాపకులు గట్టు నారాయణ గురూజీ,కీర్తి దీపర్ కు కృతజ్ఞతలు తెలిపారు. ఈ కార్యక్రమాన్ని విజయవంతం చేసి మంత్రపురి యశస్సును జాతీయస్థాయిలో నిలపాలని ఆకాంక్షించారు.ఈ కార్యక్రమంలో విశ్వహిందూ పరిషత్ మంధని మండల అధ్యక్షుడు కొత్త శ్రీనివాస్, సభ్యులు కృష్ణమూర్తి, మాడిశెట్టి సత్యనారాయణ, కొండ మేన అశోక్ కుమార్, సనాతన ధర్మ ప్రచార సమితి ప్రచారక బందారి సురేష్, పుష్పాల చిక్రమంపా, మంతెన శ్రీనివాస్, కొత్త శ్రీనివాస్ గుప్తా,ఒడ్వాల శ్రీనివాస్ మేడకొని రాజమౌళి గౌడ్ పాల్గొన్నారు..

రాహుల్ గాంధీ, ముఖ్యమంత్రి,ఏఐసీసీ కార్యదర్శి సంపత్ కుమార్ చిత్రపటాలకు పాలాభిషేకం



అక్షర వేదం/కోనూరి గద్వాల: బీసీల 42% రిజర్వేషన్ కల్పించడం చారిత్రాత్మకం. ప్రజా పాలన ప్రభుత్వంలో ఎ బి సి వర్గీకరణ చట్టం కావడం ఎస్సీ జాతులకు మరపురాని పరంపిఠాని అగ్రనేత శ్రీ రాహుల్ గాంధీ చిరకాల స్వప్నమైన బీసీ కులగనలతో కల్పించిన 42% రిజర్వేషన్ దేశంలో చారిత్రాత్మకమైనదని, ప్రజా ప్రభుత్వంలో షెడ్యూల్ కులాల ఏ బి సి వర్గీకరణ వెనుకబడిన జాతుల సామాజిక న్యాయం కోసం జరిగినదేనని ఐజ పట్టణంలోని అంబేద్కర్ చౌరస్తా నందు ఐజ మండల మరియు పట్టణ కాంగ్రెస్

నాయకులు కాంగ్రెస్ అగ్ర నేత రాహుల్ గాంధీ, తెలంగాణ రాష్ట్ర ముఖ్యమంత్రిపర్మలు ఏనుగుల రేవంత్ రెడ్డి, ఏఐసీసీ చత్తీస్ గడ్ ఇంచార్జ్ డాక్టర్ ఎస్ ఎ సంపత్ కుమార్ చిత్రపటాలకు పాలాభిషేకం చేసి కృతజ్ఞతలు తెలియజేశారు.ఈ సందర్భంగా కాంగ్రెస్ మండల అధ్యక్షులు ఉత్తమారు జయన్లు, ఎస్సీ సెల్ జిల్లా అధ్యక్షులు మద్దిలేటి ,జిల్లా అధికార ప్రతినిధి మైనర్ బాబులు మాట్లాడుతూ...దశాబ్దాల తరబడి దేశంలో బీసీ కులాలకు జరుగుతున్న అన్యాయాన్ని అంపనావేసిన రాహుల్ గాంధీ దేశంలోనే మొట్టమొదటిసారిగా కులగనన సర్వే చేయించి బీసీలకు రావాల్సిన రిజర్వేషన్ 42 శాతం కల్పించి బీసీల సామాజిక న్యాయాన్ని సాధించిన ప్రభుత్వం కాంగ్రెస్ ప్రభుత్వమేనని వారు అన్నారు.బీసీ కులాలకు విద్య ,ఉద్యోగం,రాజకీయ రంగాలలో బీసీలకు రావాల్సిన శాతాన్ని కల్పించి బిసి కులాల అభివృద్ధికి బాటలు వేసిన ప్రభుత్వం కాంగ్రెస్ ప్రభుత్వం అని అన్నారు. గత బిఆర్ఎస్ ప్రభుత్వం కల్లబొల్లి మాటలు చెప్పి దళితులను మోసం చేయడమే కాకుండా ఏబిసి వర్గీకరణ అడ్డుకున్న ముఖ్యమంత్రి కేసీఆర్ అని వారు ఎద్దేవా చేశారు. దళితున్ని ముఖ్యమంత్రి చేస్తాం, మూడకరాల భూమి ఇస్తాం ,ఇంటికో ఉద్యోగం కల్పిస్తామన్న జూటకారు మాటలకు బుద్ధి చెప్పి విధంగా ఈనాటి ప్రజాపాలన ప్రభుత్వం ఎస్సీ కులాలకు ఏబీసీ వర్గీకరణ కల్పించి అంబేద్కర్ ఆశయాల కు అనుగుణంగా సామాజిక న్యాయం జరిగిందని వారు కొనియాడారు.ఈ కార్యక్రమంలో కాంగ్రెస్ సీనియర్ నాయకులు గాల్ రెడ్డి, బసవరాజు ,మహబూబ్ పాషా, ముఖ్యరన్న ,రవీందర్ మాజీ కౌన్సిలర్లు ఆంజనేయులు ,రాజు నారాయణ, యాత్ కాంగ్రెస్ నాయకులు, మండల పట్టణ ముఖ్య నాయకులు కార్యకర్తలు పెద్ద సంఖ్యలో పాల్గొన్నారు.

పెద్దపల్లి పట్టణ అభివృద్ధి పనులకు శ్రీ కారం

● ఎమ్మెల్యే చింతకుంట విజయరమణ రావు



అక్షర వేదం/పెద్దపల్లి: మార్చి 20: పెద్దపల్లి మున్సిపల్ పరిధిలోని 15 వ వార్డు (చందపల్లి) లో టీయుఎఫ్ఐఐడీసీ, స్వాశిజి నెంబర్ - 7 ద్వారా 35,60,000/- రూపాయల నిధులతో నూతనంగా నిర్మాణం చేపట్టిన సీసీ రోడ్డును మున్సిపల్ అధికారులతో, స్థానిక నాయకులతో కలిసి ప్రారంభించిన పెద్దపల్లి శాసనసభ్యుడు చింతకుంట విజయరమణ

రావు.ఈసందర్భంగా ఎమ్మెల్యే విజయరమణ రావు మాట్లాడుతూ...పెద్దపల్లి పట్టణంలో మున్సిపల్ పరిధిలోని అన్ని వార్డులను అభివృద్ధి చెయ్యడం జరుగుతుంది అని వర్షాకాలంలో 15వ వార్డు ప్రజలు,స్కూల్ పిల్లలు, హాస్పిటల్ వెళ్లే వారు నడవాలంటే నడవలేని పరిస్థితి ఉండే అని టీయుఎఫ్ఐఐడీసీ నిధుల ద్వారా 500 మీటర్ల సీసీ రోడ్డును ప్రారంభించవడం జరిగిందని, చందపల్లి నుండి తుర్కలమందికుంట వరకు ఇటీవలే బిటి రోడ్ పూర్తి చేసుకోవడం జరిగింది. అని దానికి లింక్ 500 మీటర్ల సీసీ రోడ్, బిటి రోడ్ ను అధికారులతో మాట్లాడి పూర్తి చేయడం జరుగుతుందని, చందపల్లిలో మంచినీటి సరఫరా 90% పూర్తి చేయడం జరిగిందని మంచినీటి సరఫరా ఇబ్బంది లేకుండా చూస్తామని అన్నారు. పెద్దపల్లి పట్టణంలో దాదాపుగా 30 కోట్ల రూపాయలతో అభివృద్ధి పనులు చేపట్టడం జరిగిందని, మురికి కాలువలు, సీసీ రోడ్లు పనులు జరిగిందని పనులు పురోగతిలో ఉన్నాయని ప్రజలకు ఇబ్బందులు లేకుండా పెండింగ్ ఉన్నటువంటి పనులను అన్ని వార్డుల్లో పూర్తి చేయడం జరుగుతుందని అన్నారు..ఈకార్యక్రమంలో మున్సిపల్ కమిషనర్ ఆకుల వెంకటేశ్ ,వ్యవసాయ మార్కెట్ చైర్మన్ ఈర్ స్వరూప, తాజా మాజీ కౌన్సిలర్ నేతెల్ల స్వరూప కొమురయ్య, వెంకటేశ్, శ్రీనివాస్, నూగిల్ల మల్లయ్య, సంపత్, శ్రీను, శంకరయ్య, కాంగ్రెస్ పార్టీ నాయకులు, కార్యకర్తలు, మహిళలు తదితరులు పాల్గొన్నారు.

విద్యార్థి యువత ఆధ్వర్యంలో వాజ్ పేయ్ శతజయంతి ఉత్సవాలు



అక్షర వేదం/మంధని: **మార్చి 20:** భారతరత్న,దేశ మాజీ ప్రధాని స్వర్ణీయ అటల్ బిహారీ వాజ్ పేయ్ శత జయంతి ఉత్సవాలను మంధని పట్టణంలో నిర్వహించడం జరుగుతుందని స్వచ్ఛంద స్ఫూర్తి సంస్థ విద్యార్థి యువత వ్యవస్థాపక అధ్యక్షుడు కొండెల మారుతి ఒక ప్రకటనలో తెలియజేశారు.ఈ జయంతి ఉత్సవాల్లో భాగంగాగురువారం రోజున మంధని పట్టణంలోని డివిజన్ ఆఫ్ ప్రెస్ క్లబ్ లో ఏర్పాటు చేసిన మీడియా సమావేశంలో వారు

మాట్లాడుతూ శత జయంతి ఉత్సవాల్లో భాగంగా గత మాసంలో జూనియర్ ఇంటర్,డిగ్రీ విద్యార్థిని,విద్యార్థులకు వ్యాసరసన,వక్రత్వ పోటీలను నిర్వహించి గెలుపొందిన విజేతలకు బహుమతులు కూడా అందజేయడం జరిగిందన్నారు.అదేవిధంగా ఈ కార్యక్రమంలో భాగంగా మంధని పట్టణంలోని ప్రభుత్వ సామాజిక వైద్యశాల, లక్ష్మీనారాయణ స్వామి గుడి,పోచమ్మగుడి పరిసర ప్రాంతాల్లో ఒక వంద మంది రక్తదాతలతో రక్తదాన శిబిరాన్ని ఏర్పాటు చేయబోయి ఆశీర్వాదం అంకురార్పణ చేసి ఆచరణలో పెట్టినామని వారు తెలుపారు. ఈ శిబిరాల్లో రక్తదానం చేసే దాతలు,వాజ్ పేయ్ అభిమానులు,బిజిపి నాయకులు,కార్యకర్తలు స్వచ్ఛంద సంస్థలు,స్ఫూర్తి దాయకులు,సామాజిక కార్యకర్తలు స్వచ్ఛందంగా ముందుకు వచ్చి ఈ కార్యక్రమంలో పాల్గొని విజయవంతం చేయాలని వారు తెలిపారు.ఈ కార్యక్రమంలో పాల్గొనే రక్తదాతలు మార్చి31 లోపు నిర్వహణ కమిటీకి తమ పేర్లు ఇవ్వాలని తెలిపారు.ఈ కార్యక్రమా నిర్వహణ కమిటీలో పేరు నమోదు చేసుకొన్న రక్తదాతలను ఏప్రిల్ ఆరవ తేదీన కమిటీ గుర్తిస్తారని అన్నారు.ఈ రక్త దాన శిబిరంలో పాలుపంచుకున్న దాతలకు హెల్త్ డిపార్ట్మెంట్ ఒక కోడ్ ను ఏర్పాటు చేసి ప్రశంస పత్రాలు అందజేయడం జరుగుతుందని ఈ కార్యక్రమం వ్యూహాకర్ కొండెల మారుతి,అధ్యక్షులు భోగ్ శ్రీనివాస్,సలహాదారు కొండపాక సత్య ప్రకాష్, సమన్వయకర్తలు సబ్బని సంతోష్,వేల్మల సత్యం, నారమల్ల కృష్ణ ఒక ప్రకటనలో తెలియజేశారు.



కాంగ్రెస్ నాయకుడిని పరామర్శించడం జరిగింది

అక్షర వేదం ప్రతినిధి/కమాన్ పూర్: కమాన్ పూర్ లో యాత్ కాంగ్రెస్ నాయకుడు మహమ్మద్ యూసుఫ్ లల్లా ని పరామర్శించడం జరిగింది. మంధని బ్లాక్ కాంగ్రెస్ అధ్యక్షులు తొట్ల తిరుపతి యాదవ్ కమాన్ పూర్ మండల కాంగ్రెస్ పార్టీ కన్వీనర్ సయ్యద్ అన్వర్, కాంగ్రెస్ పార్టీ సీనియర్ నాయకులు అంబర్ శ్రీనివాస్,నల్లి శంకర్ , మాజీ కోఆప్షన్ సభ్యులు మహమ్మద్ ఉమర్ అడ్వకేట్ షబానా తదితరులు పాల్గొన్నారు.

ప్రైవేటు ఉపాధ్యాయుడు గుండెపోటుతో మృతి తీవ్ర దిగ్భ్రాంతిని వ్యక్తం చేసిన టిపిటిఎఫ్ జిల్లా అధ్యక్షులు ఆవుల రాజేష్ యాదవ్



అక్షర వేదం/గోదావరిఖని: స్థానిక శ్రీరామ విద్యానికేతన్ గణిత ఉపాధ్యాయులు బాలసాని సత్యం గౌడ్ (46) గురువారం ఉదయం ఆకస్మాత్తుగా గుండెపోటుతో రావడంతో స్థానిక గవర్నమెంట్ హాస్పిటల్ కు తరలించిన ఉపాధ్యాయులు. ప్రథమ చికిత్స చేసి మెరుగైన వైద్యం కోసం కరీం నగర్ కు తరలించే ప్రయత్నంలో మార్గం మధ్యలో తుది శ్వాస విడిచారు. సత్యం కు భార్య ఇద్దరు కుమారులు ఉన్నారు. సత్యం మరణం విద్యార్థులను, ఉపాధ్యాయులను కలవరపరిచింది. విషయం తెలుసుకున్న తెలంగాణ ప్రైవేట్ టీచర్స్ ఫోరం పెద్దపల్లి జిల్లా అధ్యక్షులు ఆవుల రాజేష్ యాదవ్ మృతదేహాన్ని సందర్శించి శ్రద్ధాంజలి ఘటించారు. అనంతరం కుటుంబ సభ్యులకు ప్రగాఢ సానుభూతి తెలియజేస్తూ ఎల్లెవేళలా టి పి టి ఎఫ్ సత్యం కుటుంబానికి అండగా ఉంటుందని తెలియజేశారు. ఆర్ఎస్ మూర్తి, సాహితీ కుమార్, శ్రీనివాస్, సదానందం, కుమార్, శ్రీనివాస్, తెలుగు రమేష్, ప్రైవేటు పాఠశాలల సంఘం ట్రస్సా నాయకులు ఉపాధ్యాయుని ఉపాధ్యాయులు విద్యార్థులు పోషకులు అధిక సంఖ్యలో పాల్గొనడం జరిగింది.

పెద్దపల్లిలో ఘనంగా ఎంపీ ఈటల రాజేందర్ జన్మదిన వేడుకలు..

అక్షర వేదం/పెద్దపల్లి: తెలంగాణ ముదిరాజ్ సంఘం ఆధ్వర్యంలో పార్లమెంట్ సభ్యులు ముదిరాజ్ ముద్దుబిడ్డ బీజేపీ మల్కాజ్గిరి ఎంపీ ఈటల రాజేందర్ పుట్టినరోజు వేడుకలను ముదిరాజ్ నాయకులు ఘనంగా నిర్వహించారు. పెద్దపల్లి జిల్లా గవర్నమెంట్ హాస్పిటల్ లోను , స్ఫూర్తి మాసనిక అందుల ఆశ్రమంలో కేక్ కట్ చేసి,పండ్ల పంపిణీ చేసి రాజేందర్ పుట్టినరోజు వేడుకలు ఘనంగా నిర్వహించడం జరిగింది. కార్యక్రమంలో తెలంగాణ ముదిరాజ్ సంఘం జిల్లా అధ్యక్షులు ఉస్మాన్ శ్రీనివాస్, పిడుగు కృష్ణ ముదిరాజ్, జిల్లా నాయకులు పిట్టల రమేష్, బీసీ సంఘం మండల అధ్యక్షుడు కలవేన రవి, కలవైన సది, రేండ్ల మల్లికార్జున్, గుర్రం సురేష్, ముద్దవేని చందు, తుడి సతీష్, కొలిపాక లక్ష్మీ నరసయ్య, బొజ్జ సంపత్, గుడిపాటి సంతోష్ రెడ్డి తదితరులు పాల్గొన్నారు.



ఎస్సీ వర్గీకరణ, బీసీ రిజర్వేషన్ బిల్లుపై విజయోత్సవ ర్యాలీ

● బోడుప్పల్, పీర్జాదిగూడ జంట కార్పొరేషన్ కాంగ్రెస్ పార్టీ ఆధ్వర్యంలో భారీ ర్యాలీ.

● ముఖ్య అతిథులు: మేడ్చల్ నియోజకవర్గం ఇంచార్జి టీపీసీసీ ఉపాధ్యక్షులు వజ్రేష్ యాదవ్, మాజీ శాసనసభ్యులు సుధీర్ రెడ్డి



అక్షర వేదం/మేడ్చల్ మల్వాజిగిరి, మేడిపల్లి, మార్చి 20: బోడుప్పల్ మున్సిపల్ కార్పొరేషన్ పరిధిలోని అంజేద్గర్ విగ్రహం నుండి మేడిపల్లి లోని వెంగివెర్ల చౌరస్తా వరకు బోడుప్పల్ మరియు పీర్జాదిగూడ మున్సిపల్ కార్పొరేషన్ కాంగ్రెస్ పార్టీ ఆధ్వర్యంలో బీసీ రిజర్వేషన్ బిల్లు, ఎస్సీ వర్గీకరణకు చట్టబద్ధత కల్పించిన సందర్భంగా విజయోత్సవ ర్యాలీ నిర్వహించారు. ఈ కార్యక్రమానికి ముఖ్య అతిథిగా టీపీసీసీ ఉపాధ్యక్షులు మేడ్చల్ నియోజకవర్గం కాంగ్రెస్ పార్టీ ఇంచార్జ్ తోటకూర వజ్రేష్ యాదవ్, మాజీ ఎమ్మెల్యే మల్లిపెద్ది సుధీర్ రెడ్డి, హాజరై ముఖ్యమంత్రి రేవంత్ రెడ్డి చిత్రపటానికి పాలాభిషేకం చేసి, పార్టీ నాయకత్వంపై విశ్వాసం వ్యక్తం చేశారు. పీర్జాదిగూడ మున్సిపల్ కార్పొరేషన్ కాంగ్రెస్ పార్టీ అధ్యక్షులు తుంగతుర్తి రవి మాట్లాడుతూ, కాంగ్రెస్ పార్టీ సామాజిక న్యాయానికి కట్టుబడి ఉందని, బీసీల హక్కులను రక్షించడం కోసం బీసీ రిజర్వేషన్ బిల్లు తీసుకువచ్చిందని తెలిపారు. ఎస్సీ వర్గీకరణకు చట్టబద్ధత కల్పించడం ద్వారా ఎస్సీ సామాజిక వర్గాలలోని అన్ని ఉపవర్గాలకు న్యాయం జరిగేలా కృషి చేశామని పేర్కొన్నారు. అదనంగా, కాంగ్రెస్ పార్టీ ప్రతిష్టాత్మక హామీలను అమలు చేయడంలో ఎప్పుడూ ముందుంటుందని, ప్రజల సమస్యలను పరిష్కరించడం కోసం నిస్వార్థంగా పనిచేస్తుందని చెప్పారు. ప్రజలు కాంగ్రెస్ పార్టీకి మద్దతు అందించడం వల్లే ఈ విజయాలు సాధ్యమయ్యాయని, భవిష్యత్తులో కూడా పార్టీని అందగా నిలిపేందుకు అందరూ కృషి చేయాలని పిలుపునిచ్చారు. ఈ కార్యక్రమంలో లా. పీర్జాదిగూడ, బోడుప్పల్ మున్సిపల్ కార్పొరేషన్ మాజీ మేయర్ అమర్ సింగ్, తోటకూర అజయ్ యాదవ్, బి. భాక్ ప్రధాన కార్యదర్శి కొత్త కిషోర్ గౌడ్, బోడుప్పల్ మున్సిపల్ కార్పొరేషన్ కాంగ్రెస్ పార్టీ అధ్యక్షులు పోగుల నర్సింహ రెడ్డి, జంట కార్పొరేషన్ ల మాజీ కార్పొరేటర్లు, కంటెస్టెడ్ కార్పొరేటర్లు, డివిజన్ ఇంచార్జ్ లు, పీర్జాదిగూడ మున్సిపల్ కార్పొరేషన్ కమిటీ నాయకులు, కాంగ్రెస్ పార్టీ సీనియర్ నాయకులు, యూత్ కాంగ్రెస్ నాయకులు, మహిళా నాయకులు పాల్గొని ఈ కార్యక్రమాన్ని విజయవంతం చేశారు.

రత్నాపూర్ బ్యాంకును తరలిస్తే అడ్డుకుంటాం...

● బేగంపేట బ్యాంకు మా గ్రామంలో ఎందుకు...!

అక్షర వేదం/రామగిరి: రామగిరి మండలం రత్నాపూర్ లోని యూనియన్(ఆంధ్రా బ్యాంకు) బ్యాంకును తరలిస్తే అడ్డుకుంటామని తాజా మాజీ సర్పంచ్ వల్లె. ప్రతిమ పీవీరావు లు అన్నారు. ఈ వేరకు అన్ని పార్టీల నాయకులు, గ్రామస్థులతో సంతకాల సేకరించి, గురువారం కరీంనగర్ లోని యూనియన్ బ్యాంక్ రీజిస్ట్రార్ కార్యాలయంలో డీజీఎం కు వివరిత పత్రాన్ని అందించారు. రామగిరి మండలం రత్నాపూర్ గ్రామంలో సుమారు గత 40 సంవత్సరాల క్రితం ఆంధ్రాబ్యాంక్ ను గ్రామంలో ఏర్పాటు చేసారు. సింగరేణి ఉద్యోగుల కోసం, స్థానిక నాలుగు గ్రామాల కోసం ఈ బ్యాంకును అప్పట్లో ఏర్పాటు చేసారు. ఈ బ్యాంకు తదనంతరం రత్నాపూర్ గ్రామ పంచాయితీ పరిధిలోని సెంటినరీకాలనీలోని సింగరేణి సి-2 క్వార్టర్లలోకి తరలించి 30 సంవత్సరాలు దాటింది. గత 10 సంవత్సరాల క్రితం ఈ బ్యాంకును వేరే గ్రామ పంచాయితీకి తరలించడానికి ప్రతిపాదనలు తయారు కాగా అప్పట్లో గ్రామస్థులు అడ్డుకోవడం జరిగింది. ప్రస్తుతం మా గ్రామంలో బేగంపేట యూనియన్ బ్యాంక్ బ్రాంచ్, మా రత్నాపూర్ గ్రామ యూనియన్ బ్యాంకులు ఉన్నాయి. ఇప్పటికీ రత్నాపూర్ బ్యాంకులో ఎలిఎం మిషన్ ను తోలగించారు. త్వరలో ఈ బ్యాంకును వేరే గ్రామ పంచాయితీకి తరలించడానికి బెండర్లు పిలిచినట్లు తెలిసింది. మా రత్నాపూర్ గ్రామంలో ఉన్న బ్యాంకును వేరే గ్రామ పంచాయితీకి తరలించి, బేగంపేట గ్రామంలో ఉండాలని యూనియన్ బ్యాంకును మా గ్రామంలో ఉంచడం ఏమిటనేది ప్రశ్నార్థకంగా మారింది. మా రత్నాపూర్ బ్యాంకును తరలిస్తే గ్రామస్థుల అడ్డుకుంటామని ఆమె తెలిపారు. సెంటినరీకాలనీలో ఎస్. బి. బి బ్యాంకును పూర్తిగా మరమ్మత్తులు చేసి సింగరేణి యాజమాన్యం అప్పగించింది. ఇక్కడ రత్నాపూర్ ఆంధ్రాబ్యాంకు సింగరేణి పరిధిలో ఉన్న యాజమాన్యం వద్దించుకోవడం లేదని తెలిసింది. అవసరమైతే మీ అధికారులు సింగరేణి యాజమాన్యంతో మాట్లాడి ఇక్కడే మరమ్మత్తులు చేయించి బ్యాంకును తరలించవద్దని ఆమె కోరారు. మా గ్రామంలో మా బ్యాంకును ఉంచి, బేగంపేట బ్రాంచ్ బ్యాంకును ఆ గ్రామానికి తరలించాలి. అందరికీ అనువుగా ఉన్న రత్నాపూర్ బ్యాంకును తరలిస్తే ఆందోళనలు చేపడుతామని ఆమె అన్నారు. గ్రామ కాంగ్రెస్ అధ్యక్షులు కొండు లక్ష్మణ్, కొప్పురి సురేష్, సందేవ్ కుమార్, పానగంటి వీరేశం, బాద్రాపు కృష్ణ మూర్తి, తెక్కర్ల, నమ్మయ్య, సారయ్య, మండలి శంకర్, సంతకాలు చేశారు.



గోదావరి కన్నీటి గోస మహా పాద యాత్రకు బ్రహ్మరథం పడుతున్న ప్రజలు రైతులను కష్టపెడుతున్న రెవంత్ సర్కార్ కు పతనం తప్పదు

● మాజీ ఎమ్మెల్యే కోరుకంటి చందర్..



అక్షర వేదం/బెజ్జంకి : మార్చి 20: గోదావరి గోస మహా పాదయాత్ర 4వ రోజు బెజ్జంకి మండల కేంద్రం నుండి ప్రారంభించారు. రామగుండం మాజీ ఎమ్మెల్యే, పెద్దపెల్లి జిల్లా బి ఆర్ ఎస్ అధ్యక్షుడు కోరుకంటి చందర్ విలేఖరుల సమావేశం మాట్లాడారు. అనంతరం 4వ రోజు పాద యాత్ర బెజ్జంకి నుండి మహాపాదయాత్ర 20: గోదావరి గోస మహా పాదయాత్ర 4వ రోజు బెజ్జంకి మండల కేంద్రం నుండి ప్రారంభించారు. రామగుండం మాజీ ఎమ్మెల్యే, పెద్దపెల్లి జిల్లా బి ఆర్ ఎస్ అధ్యక్షుడు కోరుకంటి చందర్ విలేఖరుల సమావేశం మాట్లాడారు. అనంతరం 4వ రోజు పాద యాత్ర బెజ్జంకి నుండి మహాపాదయాత్ర

శనిగరం, ఇబ్రహీంపట్నం మీదుగా సిద్దిపేట 120 కిలో మీటర్లుకు చేరుకుంది. మహా పాదయాత్ర ప్రజలు ఆహ్వాన స్వాగతం పలుకుతూ బ్రాహ్మరథం వట్టారు. ఈ సందర్భంగా మాజీ ఎమ్మెల్యే కోరుకంటి చందర్ మాట్లాడుతూ.... తెలంగాణ రైతెంగాన్ని అరిగొన పేడుతున్నారా రెవంత్ సర్కార్ కు పాపం తకుతుందన్నారు. కేసీఆర్ మీద కోపంతో కాంగ్రెస్ ప్రభుత్వం కాళేశ్వరం కులిందని నెపం మెప్పి కాంగ్రెస్ ప్రభుత్వం బాదునాం చెసిందని, కాళేశ్వరం సేవ్ అని మంత్రి ఉత్తమ కుమార్ మాట్లాడారని కాళేశ్వరం సేవ్ గా ఉంటే గోదావరి నది ఎందుకు..? ఎండిదని ప్రశ్నించారు.. మేడిగడ్డలో కుంగిన ఫిల్లను కాంగ్రెస్ ప్రభుత్వం ఎందుకు మరమ్మత్తు చేయడం లైట్ చేప్పాలన్నారు. వృధాగా సముద్రంలో కలుస్తున్న గోదావరి జలాలను ఒడిసి పట్టి ఎంతో గోవుగా కాళేశ్వరం ప్రాజెక్టు నిర్మాణం చేసి తెలంగాణ తొలి సిఎం కేసీఆర్ గోదావరినదికి జీవం పోస్తే అబద్ధావు హామీతో అధికారంలోకి వచ్చిన రెవంత్ సర్కార్ గోదావరినదిని ఎండబెట్టి రైతులను ప్రజలను అరిగొన పెడుతున్నారన్నారు, తెలంగాణ ఉద్యమ సమయంలో ఎండిన గోదావరితో రైతుల కన్నీళ్లు, కష్టాలను చూసి చలింపిపోయిన కేసీఆర్, కాళేశ్వరం ప్రాజెక్టు కన్నీళ్లను తుడిస్తే.. అమలు కాని హామీలతో అధికారంలోకి వచ్చిన కాంగ్రెస్ ప్రభుత్వం కేసీఆర్ పై అక్రమంతో కాళేశ్వరం కూలిందని నెపం మోపి నీటిని దిగువకు వదిలి తెలంగాణను ఎండబెట్టిందని విమర్శించారు. అవర భగీరథుడు కేసీఆర్ కాళేశ్వరం ప్రాజెక్టును కడితే కడుపు మంటితో మేడిగడ్డ పేరుతో కాళేశ్వరాన్ని ఎండబెట్టి గోదావరి కన్నీటి గోసకు కారణమైన కాంగ్రెస్ ప్రభుత్వ దుర్మార్గాలను ఎండగట్టేందుకోసం చేపట్టిన గోదావరి తల్లి కన్నీటి గోస మహాపాదయాత్ర చేపట్టామన్నారు. ఈ మహా పాదయాత్రలో బోడ్డు రవీందర్, బందారి ప్రవీణ్ మేతుకు దేవరాజ్, నారాయణదాసు, అహ్మనూరి వెంకటేష్, బుర్రం వెంకన్న, కిరీన్ జీ, బచ్చాల రాములు, ముద్దసాని సంధ్య రెడ్డి, మారుతి, బుర్ర వెంకన్న, జె వి రాజు, పెంట రాజేష్, పాముకుంట్ల భాస్కర్, చిలుకల పెళ్లి శ్రీనివాస్, ఇరుగులరాజ్ శ్రావన్, కొడి రామ కృష్ణ సత్యం, తదితరులు పాల్గొన్నారు .

పరీక్షల్లో విద్యార్థులంతా అడ్డుత ఫలితాలు సాధించాలి

● తెలంగాణ రాష్ట్ర మహిళా కాంగ్రెస్ వైస్ ప్రెసిడెంట్ చింతల నిర్మలారెడ్డి



అక్షర వేదం/మేడ్చల్ మల్వాజిగిరి, మార్చి 20: పదో తరగతి పరీక్షలు రాస్తున్న విద్యార్థులు అందరికీ తెలంగాణ మహిళా కాంగ్రెస్ వైస్ ప్రెసిడెంట్ శ్రీమతి చింతల నిర్మల రెడ్డి శుభాకాంక్షలు తెలిపారు. పరీక్షల్లో విద్యార్థులంతా అడ్డుత ఫలితాలు సాధించాలని ఆకాంక్షించారు.. అందరూ చక్కగా పరీక్షలు రాయాలని, ఏదాది పాటు కఠోర శ్రమతో చదివారు అని మంచి ఫలితాలు సాధించాలని ఆకాంక్షించారు.. సకాలంలో పరీక్ష కేంద్రానికి చేరుకోవాలి, ఎలాంటి ఒత్తిడి లేకుండా ఆందోళనకి గురికావద్దు. ఇన్నాళ్లు మీరు చదివిన కష్టం ఫలితాల రూపం లో వచ్చే పరీక్ష సమయం ఇదే అన్నారు.. ప్రశాంతంగా సమయాన్ని సద్వినియోగం చేసుకొని సకాలంలో పరీక్ష పూర్తి చేయాలని అన్నారు.. పరీక్షా కేంద్రాలలో పిల్లలకి తాగనీరు మరియు ఇతర సౌకర్యాలు ఏర్పాటు చేయాలని పరీక్ష కేంద్రాలకు సూచించారు.. భవిష్యత్తు కు పదోవ తరగతి పరీక్షలు పునాది.. ఎవరు ఏటువంటి ఆందోళన చెందకుండా ఒత్తిడికి గురికాకుండా ప్రశాంతంగా పరీక్ష రాయాలన్నారు.. విజ్ఞాన్ గ్రామర్ హైస్కూల్ ఉపాధ్యాయుని ఉపాధ్యాయులు అందరి తరపున విద్యార్థులందరికీ ఆలో ది బెస్ట్ చెప్పారు.

కామన్ డైట్ మెనూ ఖచ్చితంగా అమలు చేయాలి: జిల్లా కలెక్టర్ పమేలా సత్వతి

అక్షర వేదం/కరీంనగర్ జిల్లా ప్రతినిధి, మార్చి 20: హాస్టల్లో విద్యార్థులకు రాష్ట్ర ప్రభుత్వం అమలు చేస్తున్న కామన్ డైట్ మెనూ ప్రకారమే నాణ్యమైన పోషకాహారం అందించాలని జిల్లా కలెక్టర్ పమేలా సత్వతి అన్నారు. హాజురాబాద్ మండలం బోర్డుపల్లిలో గల మహాత్మా జ్యోతిబాపూలే బాలర గురుకుల పాఠశాలను కలెక్టర్ పమేలా సత్వతి గురువారం సందర్శించారు. ఈ సందర్భంగా హాస్టల్ వసతులను, సౌకర్యాలను పరిశీలించారు. వంటగదిని, సరుకుల స్టోరేజీ గదిని తనిఖీ చేశారు. వంట గదిలో శుభ్రత పాటించాలని, పరిశుభ్రత, నాణ్యతతో భోజనం తయారు చేయాలని సిబ్బందిని ఆదేశించారు. రాష్ట్ర ప్రభుత్వం అమలు చేస్తున్న కామన్ డైట్ మెనూ ఖచ్చితంగా పాటించాలని ఆదేశించారు. నిర్దేశించిన కంపెనీలకు చెందిన స్నాక్ ను మాత్రమే వినియోగించాలని తెలిపారు. భోజనం రుచి, నాణ్యతను గురించి విద్యార్థులను అడిగి తెలుసుకున్నారు. ప్రతిరోజు ఏ సమయానికి ఏయే ఆహారం ఇస్తున్నారని విద్యార్థులను అడిగారు. కామన్ డైట్ మెనూ ద్వారా ప్రభుత్వం అన్ని రకాల పోషకాహారంతో కూడిన ఆహారాన్ని అందజేస్తున్నదని తెలిపారు. అద్దె భవనంలో కొనసాగుతున్న ఈ పాఠశాలను పక్కా భవనంలోకి మార్చే విషయాన్ని పరిశీలించాలని అధికారులను ఆదేశించారు. ప్రిన్సిపల్ రాణి పాల్గొన్నారు.



ఎమ్మెల్యే పింగళి శ్రీ పాల్ రెడ్డిని కలిసిన పిఆర్ టియూ బయ్యారం మండల అధ్యక్ష కార్యదర్శులు



అక్షర వేదం/బయ్యారం, మార్చి 20: నూతనంగా ఉమ్మడి నల్లగొండ, ఖమ్మం, వరంగల్ ఉపాధ్యాయ ఎమ్మెల్యేగా గెలుపొందిన పింగళి శ్రీపాల్ రెడ్డిని బయ్యారం మండల పి ఆర్ టి యు అధ్యక్ష ప్రధాన కార్యదర్శులు మోహన్ నాయక్, నీలం శ్రీనివాస్ కలిసి ఘనంగా సత్కరించారు. ఈ సన్మాన కార్యక్రమంలో వారి తోపాటు ఉపాధ్యాయులు రవి, హనుమ, దీపర్లు పాల్గొన్నారు. ఈ సందర్భంగా పిఆర్ టియూ బయ్యారం మండల అధ్యక్షులు మోహన్ నాయక్ మాట్లాడుతూ ఉపాధ్యాయ సమస్యలను ఆశ్రమ పాఠశాలలో పనిచేస్తున్న పండిట్స్, పి ఈ టి లను అప్లైడ్ చెయ్యాలని కోరని వెంటనే స్పందించి అప్లైడ్ చేపిస్తానని కృషి చేస్తానని హామీ ఇవ్వడం జరిగిందని, ఉపాధ్యాయుల ఇతర సమస్యలు కూడా త్వరతగతిన పరిష్కరిస్తానని హామీ ఇచ్చారని వారు తెలిపారు.

మృతుల కుటుంబాలను పరామర్శించిన ఎమ్మెల్యే కడియం శ్రీహరి



అక్షర వేదం/హనుమకొండ, మార్చి 20: ధర్మసాగర్ మండలం చిన్న పెండ్యాల గ్రామానికి చెందిన జింక రాజు ఇటీవల మృతి చెందగా... ఈ విషయం తెలుసుకొని, గురువారం మాజీ ఉప ముఖ్యమంత్రి, స్పేషల్ ఘనపూర్ ఎమ్మెల్యే కడియం శ్రీహరి వారి నివాసానికి వెళ్లి రాజు చిత్ర పటానికి పూలమాలవేసి నివాళులు అర్పించారు. అనంతరం వారి కుటుంబ సభ్యులను పరమర్శించి ఆర్థిక సహాయాన్ని అందజే శారు. జుఫర్ గడ్డ మండలం ఏపీ తండా గ్రామానికి చెందిన ఎమ్మెల్యే మిత్రుడు బానోట్ వెంకట్రాం నాయక్ సతీమణి బానోత్ లక్ష్మి మృతి చెందడం తో వారి చిత్ర పటానికి పూలమాలలు వేసి నివాళులు అర్పించారు. అనంతరం వారి కుటుంబ సభ్యులను పరామర్శించి తన ప్రగాధ సానుభూతి తెలియజేశారు. వారి పవిత్ర ఆత్మకు శాంతి చేకూరాలని ప్రార్థించారు. ఎమ్మెల్యే వెంట స్థానిక మండల ప్రజా ప్రతినిధులు, నాయకులు, కార్యకర్తలు తదితరులు పాల్గొన్నారు.

ఆలయానికి 65వేలు బహుమానం



అక్షర వేదం/ఖానాపూర్ మర్చి 20: ఖానాపూర్ మండలంలోని బుధరావుపేట గ్రామస్థులు జంటి గంగ - సోమయ్యలు గ్రామంలోని “శ్రీ భూ నీలా సమేత వెంకటేశ్వర స్వామి ఆలయంలోని” స్వామివారి గర్భగుడి ప్రధాన ద్వారము తలుపులకు రు 65000 ల ఖర్చుతో “ఇత్తడి తోడుగును “ చేపించి ఆలయ కమిటీకి అందచేయడం జరిగింది. వీరికి స్వామి వారి కృప ఎల్లవేళలా ఉండాలని కమిటీ తరపున స్వామివారిని కోరుకుంటున్నాము. ఆలయకమిటీ చైర్మన్ మహాంక్ష్మి వెంకటసర్వయ్య, సహాయ కార్యదర్శి చెడిపాక ఉపేందర్, ఆలయ అర్చకులు వేణు స్వామి, కమిటీ సభ్యులు ఓరుగంటి పుల్లయ్య, సోల్లేటి హేమాంబరాచారి పాల్గొనడం జరిగింది.





బ్రిటన్ పార్లమెంట్ పురస్కారం మరువలేనిది

- సోషల్ మీడియా వేదికగా ఆనందం పంచుకున్న చిరు

బ్రిటన్ పార్లమెంటు-లోని హౌస్ ఆఫ్ కామన్స్ లో తనకు జరిగిన సత్కారంపై చిరంజీవి సోషల్ మీడియా వేదికగా పోస్టు పెట్టారు. ఈ ఆనందం గురించి చెప్పేందుకు మాటలు సరిపోవంటూ.. తన ప్రయాణంలో భాగమైన కుటుంబ సభ్యులు, అభిమానులు, స్నేహితులు, శ్రేయోభిలాషులకు కృతజ్ఞతలు తెలిపారు. యాక్ పార్లమెంట్ సభ్యులు, మంత్రులు, దౌత్యవేత్తలు, ఉన్నతాధికారుల ఆధ్వర్యంలో.. నన్ను సత్కరించినందుకు వూరయం కృతజ్ఞతతో నిండిపోయింది. 'బ్రిక్స్ ఇండియా' సంస్థ జీవిత సాఫల్య పురస్కారం నేను అందుకోవడం సంతోషంగా ఉంది. ఈ గౌరవం నన్ను మరింత ఉత్సాహంగా ముందుకెళ్లేలా చేస్తుందని పేర్కొన్నారు. ఎన్నో విభిన్నంగా సిని రంగానికి, సమాజానికి చిరంజీవి చేస్తున్న సేవలను గుర్తించి ఆయనకు 'బ్రిక్స్ ఇండియా' సంస్థ జీవిత సాఫల్య పురస్కారం అందజేసింది. టాలీవుడ్ నిర్మాణ సంస్థ యువ్ క్రియేషన్స్, 'విశ్వంధర' చిత్ర బృందం సోషల్ మీడియా వేదికగా చిరంజీవికి శుభాకాంక్షలు తెలిపాయి. వశిష్ట దర్శకత్వంలో తెరకెక్కుతున్న సోమియా ఫాంటసీ చిత్రం 'విశ్వంధర'లో చిరంజీవి నటిస్తున్నారు.

తమన్ ను అన్ ఫాలో అవుతున్న చరణ్

- అదంతా ఉత్తిదే అని తెచ్చిన రామ్ చరణ్


స్టార్ హీరో రామ్ చరణ్ సంగీత దర్శకుడు తమన్ ను సోషల్ మీడియాలో అన్ ఫాలో అయ్యారనే వార్త రెండు రోజుల నుంచి వైరలవుతోన్న విషయం తెలిసిందే. తాజాగా దీనిపై చరణ్ టీమ్ ఓ ఆంగ్ల మీడియాకు క్లారిటీ ఇచ్చింది. ఆ వార్తల్లో నిజం లేదని వెల్లడించింది. రామ్ చరణ్ మొదటనుంచి సోషల్ మీడియాలో తక్కువ మందిని మాత్రమే ఫాలో అవుతున్నారు. ఆయన కుటుంబసభ్యులు, అత్యంత సన్నిహితులు మాత్రమే ఆయన ఫాలో అయ్యే వారిలో ఉంటారు. చరణ్ సంగీత దర్శకుడు తమన్ ను అన్ ఫాలో అయ్యారనే వార్తల్లో నిజం లేదని తెలిసింది. దీంతో ఈ రూమర్స్ కు చెక్ పడింది. అసలేం జరిగిందంటే.. ఇటీవల తమన్ ఓ ఇంటర్వ్యూలో 'గేమ్ ఛేంజర్' పాటల వ్యూస్ గురించి మాట్లాడారు. యూట్యూబ్ లో ఈ పాటలకు ఎక్కువ వ్యూస్ రాలేదన్నారు. 'గేమ్ ఛేంజర్' పాటలు అనుకున్న మేర అంచనాలను చేరుకోలేకపోయాయి. ఎందుకంటే అందులోని ఏ పాటలోనూ హుక్ స్టైప్ లేదు. దీంతో ఆడియన్స్ కు రీమ్ కాలేదు. 'రా మచ్చా..', 'నానా హైరానా', 'జరగండి జరగండి..' ఈ పాటల్లో ఒక్క దాంట్లో కూడా హుక్ స్టైప్ లేదు. అందుకే వ్యూస్ రాలేదు. ఒక్క పాటలో మంచి స్టైప్ ఉంటే ప్రేక్షకులు దానికి కనెక్ట్ అవుతారని అన్నారు. ఈ కామెంట్స్ సోషల్ మీడియాలో చర్చకు దారితీశాయి.



మాతృత్వపు మాధుర్యం ఆస్వాదిస్తున్నా...

● తల్లిగా షూటింగ్ లో పాల్గొనడం సవాల్ అంటున్న దీపిక

బాలీవుడ్ నటి దీపికా పదుకొణె గతేడాది ఆడబిడ్డకు జన్మనిచ్చిన విషయం తెలిసిందే. తన బిడ్డతో కొంతకాలంగా సరదాగా గడిపిన దీపికా తిరిగి షూటింగ్ లో పాల్గొనేందుకు సన్నద్ధమవుతున్నారు. ఈ నేపథ్యంలో తల్లిగా తన కుమార్తెతో సమయం గడపడం, చిత్రీకరణలో పాల్గొనడం గురించి తాజాగా ఓ ఇంటర్వ్యూలో మాట్లాడారు. ఒక తల్లిగా చిత్రీకరణలో పాల్గొనడం అనేది ఎప్పుడూ సవాల్. ప్రస్తుతం నేను నా జీవితంలో మాతృత్వపు మాధుర్యాన్ని ఆస్వాదిస్తున్నాను. ఇకపై షూటింగ్ లో పాల్గొనేందుకు సిద్ధమవ్వాలి. నా కుమార్తెకు తల్లిగా నా బాధ్యతలను నిర్వహిస్తూనే చిత్రీకరణల్లో పాల్గొనాలి. ఈ విషయంలో సలహాలు ఇచ్చేందుకు ఎంతోమంది మహిళలు ఉన్నారని నాకు తెలుసు. కానీ, ఇది నాకు అతిపెద్ద సవాలుగా కనిపిస్తోంది. దీన్ని ఎలా ఎదుర్కోవాలో ఆలోచిస్తున్నాను. కచ్చితంగా దీన్ని ఎదుర్కొంటాననే నమ్మకం నాకు ఉంది. మాతృత్వం అనేది గొప్ప అనుభూతి. ఇది నేను ఎంచుకొనే సినిమాలపై ప్రభావం చూపుతుందని నాకు తెలుసు. నేను తల్లి కాకముందు కూడా సినిమాల ఎంపికలో జాగ్రత్తలు తీసుకున్నాను. ఇకపై కూడా అలానే తీసుకుంటాను' అని దీపికా చెప్పారు. దీపికా చివరిసారిగా 'సింగం అగ్రెస్' లో శక్తిమంతమైన పాత్రలో కనిపించారు. రోహిత్ శెట్టి దర్శకత్వం వహించిన ఈ చిత్రంలో అజయ్ దేవ్ గణ్, కరీనాకపూర్ ఖాన్, రణ్ బీర్ సింగ్, అక్షయ్ కుమార్ లు కీలకపాత్రలు పోషించారు. దీనితో పాటు- గతేడాది 'కల్కి 2898 ఏవీ'లో సుమతి పాత్రలో కనిపించి సందడి చేశారు. ప్రస్తుతం దీని సీక్వెల్ పనులు జరుగుతున్నాయి.



జాక్ చిత్రం నుంచి కిస్ సాంగ్ విడుదల

- బొమ్మరిల్లు భాస్కర్ దమ్మున్న దర్శకుడన్న సిద్ధూ

సిద్ధు జోన్సలగడ్డ కథానాయకుడిగా.. బొమ్మరిల్లు భాస్కర్ దర్శకత్వంలో తెరకెక్కుతున్న చిత్రం 'జాక్'. వైష్ణవి చైతన్య కథానాయిక. బీవీఎస్ఎన్ ప్రసాద్ నిర్మాణంలో ఏప్రిల్ 10న ఈ చిత్రం ప్రేక్షకుల ముందుకు రానుంది. ఈ చిత్రంలోని కిస్ సాంగ్ ను గురువారం హైదరాబాద్ లో ఏర్పాటు చేసిన కార్యక్రమంలో విడుదల చేశారు. ఈ సందర్భంగా చిత్ర బృందం ఆసక్తికర విషయాలు పంచుకుంది. ప్రతి మనిషికి ఒక గోల్ ఉంటుంది. దాన్ని ఎలా సాధిస్తామనేది ముఖ్యం. అదే ఈ సినిమాలో చూపించారు. ఆడియన్స్ కు వినోదాన్ని పంచడమే మా ముఖ్య ఉద్దేశం. 'అరెంజ్' సినిమాలో ఒక పాత్రలో నటించాను. ఇన్నేజ్ తర్వాత బొమ్మరిల్లు భాస్కర్ తో పని చేయడం అప్పటి రోజుల్ని గుర్తు చేసిందని సిద్ధూ జోన్సలగడ్డ అన్నారు. ఇంకా ఆయన మాట్లాడుతూ ప్రతి హీరో కెరీర్ లో ఒక ప్రత్యేక పాత్ర ఎప్పుటికీ గుర్తుండిపోతుంది. నా కెరీర్ లు దీల్లు పాత్ర అలా గుర్తుండిపోతుంది. రామ్ చరణ్ తో కలిసి 'అరెంజ్' సినిమాలో నటించాను. భవిష్యత్తులో అవకాశం వస్తే కచ్చితంగా చేస్తాను. ఆయనంటే నాకు చాలా ఇష్టం. నేను దర్శకుడి ప్రతిభ చూస్తాను. ఆయన హిట్ సినిమాలు తీస్తున్నారా, లేదా అని నేనప్పుడూ ఆలోచించలేదు. బొమ్మరిల్లు భాస్కర్ తీసిన ప్రతి సినిమా కొత్తగానే ఉంటుంది. ఆ నమ్మకంతోనే ఈ సినిమా చేశానని అన్నారు.

బాలీవుడ్ కు ఫిక్స్ అయిన తాప్సీ

సొట్ట బుగ్గల సుందరి తాప్సీ పన్నుకు యాక్టింగ్ లైఫ్, కెరీర్ ఇచ్చిందే సౌత్ ఇండస్ట్రీ. ముఖ్యంగా టాలీవుడ్ ఆమెకు స్టార్డ్ డమ్ ఇచ్చింది. రుపొందినాదంతో ఎంట్రి ఇచ్చిన ఈ ధిల్లీ డాల్ ప్రభాస్, ధనుష్, వెంకటేష్, గోపీచంద్, రవితేజ, మోహన్ లాల్, అజిత్ లాంటి సౌత్ స్టార్లతో జోడి కట్టింది. అంతలో బాలీవుడ్ రమ్మంటే అక్కడకు వెళ్లిపోయింది. ఇక అప్పటి నుండి మేడమ్ లో ఒరిజినాటి- బయటకు వచ్చింది. నార్త్ బెల్ట్ కు వెళ్లి టాలీవుడ్ పై నోరు పారేసుకోవడంతో స్టార్స్ తో నటించే ఛాన్స్ పొగొట్టు-కున్నట్లయ్యింది. బాలీవుడ్ వెళ్లక లేదీ ఓరియెంట్ చిత్రాలతో పాపులర్ అయ్యింది తాప్సీ. పింగ్, నామ్ షబానా, తప్పడ్, హసీనా దిల్ రుబా, బద్మా లాంటి సినిమాలో ఆమె ఇమేజ్ ఎక్కడికో వెళ్లిపోయింది. ఈ మధ్యలో తెలుగులో సినిమాలు చేసింది కానీ అవి పెద్దగా ఆడలేదు. ఆనందో బ్రహ్మ తర్వాత చేసిన ఏ తెలుగు సినిమా హిట్ కాలేదు. 2022 తర్వాత మిషన్ ఇంపాజిబుల్ చేశాక టాలీవుడ్ వైపు తొంగి చూడలేదు సొట్టబుగ్గలసుందరి. పూర్తి సేవలు బీటౌన్ కే అందిస్తోంది. కెరీర్ స్టార్డ్ చేసిన దశాబ్దం దాటితే నార్త్ బెల్ట్ లో శ్రీ ఖాన్స్ లో కేవలం షూటాఫ్ తో జోడి కట్టింది తాప్సీ. సీనియర్ కంటే జూనియర్ బెటర్ అనుకుందేమో ఎక్కువగా యంగ్ హీరోలతో యాక్ట్ చేసింది. ప్రస్తుతం ఆమె చేతిలో రెండు ప్రాజెక్టులున్నాయి. ప్రతీక గాంధీ సరసన హో లడక్ హై కహాన్. ఇస్కాక్ సింగ్ తో గాంధారీ చేస్తోంది బ్యూటీ. రీసెంట్- గాంధారీ షూటింగ్ కంప్లీట్ చేసుకుంది. త్వరలో నెట్ ఫ్లిక్స్ లో ప్రసారం కానుంది. మరి బాలీవుడ్ సినిమాలతో బిజీగా ఉన్న తాప్సీ.. ఇక టాలీవుడ్ కు టాటా చెప్పేసినట్లేనా.. అన్న ప్రచారం సాగుతోంది.



రజనీ స్ఫూర్తితో లూసిఫర్ లో సన్నివేశం



మోహన్ లాల్ ప్రధాన పాత్రలో తెరకెక్కుతున్న చిత్రం 'లూసిఫర్ 2'. ఎంపురాన్. పృథ్వీరాజ్ సుకుమార్ న్ దర్శకత్వంలో ముస్తాబవుతోంది. 2019లో విడుదలై భాక్ బస్తార్ సొంతం చేసుకున్న 'లూసిఫర్' కు సీక్వెల్ గా ఇది రానుంది. తాజాగా 'లూసిఫర్' లోని ఓ సన్నివేశం గురించి పృథ్వీరాజ్ ఆసక్తికర విషయాన్ని పంచుకున్నారు. 'లూసిఫర్'

సినిమా మొత్తానికి మోహన్ లాల్ ఎంట్రి సన్నివేశం హైలైట్ గా నిలిచింది. ఆ సన్నివేశానికి రజనీకాంత్ స్ఫూర్తి అని దర్శకుడు తెలిపారు. 'మోహన్ లాల్ అంటే ఎవరో చెప్పడానికి లూసిఫర్ లో ఒక్క సన్నివేశం సరిపోతుంది. ఆ ఎంట్రి సీన్ మొత్తాన్ని రజనీకాంత్ గురించి విన్న కథను స్ఫూర్తిగా తీసుకొని తెరకెక్కించాను. రజనీ నివాసం ఉండే పోయోన్ గార్డెన్ వీధిలో ఎప్పుడూ ఎలా ఉంటుందో ఒక వార్తా కథనంలో చదివాను. ఆ కథనాన్ని చదివిన తర్వాత రజనీకాంత్ ని స్ఫూర్తిగా తీసుకొని ఒక సీన్ రాశాను. అదే మోహన్ లాల్ ఎంట్రి- సీన్. సినిమాలో దానికి మంచి ఆదరణ లభించిందని చెప్పారు. రజనీకాంత్ కు పృథ్వీరాజ్ వీరాభిమాని అని తెలిసిందే. గతంలోనూ ఎన్నో సందర్భాల్లో రజనీకాంత్ పై తనకున్న అభిమానాన్ని వ్యక్తంచేశారు. 'లూసిఫర్ 2' -టైలర్ ను కూడా ఆయన మొదట రజనీకాంత్ కు చూపించారు. రజనీ ఈ టైలర్ చూసి తననెంతో ప్రశంసించారని ఆ మాటలు ఎప్పటికీ మర్చిపోలేనని ఎక్స్ లో పోస్ట్ పెట్టారు. తాను రజనీ సినిమాకు దర్శకత్వం వహించే అవకాశం కోసం ఎదురుచూస్తున్నట్లు- చెప్పారు. ఒకసారి ఆ అవకాశం వచ్చినా డేట్స్ సర్దుబాటు- చేయలేక డ్రెస్క్ చేయలేకపోయినట్లు- తెలిపారు.